



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

TUESDAY, OCTOBER 1, 2024 / ASVINA 9, 1946

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું: ગુજરાત પ્રાણી કલ્યાણ બોર્ડ, ગાંધીનગરના પત્ર ક્રમાંક: GSAWB/Technical/E- Sarkar-32(52)2870-2971/2023 Dt.05/09/2023

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબનું.

લુકમ ક્રમાંક.એમએજી(૧)/ વશી /૧૨૫૫૪ થી ૧૨૬૦૩/૨૦૨૪ - ગુજરાત પ્રાણી કલ્યાણ બોર્ડ, ગાંધીનગરના પત્ર ક્રમાંક: GSAWB/Technical/E-Sarkar-32(52)2870- 2971/2023 Dt.05/09/2023 થી “ઉદર પકડવાની જાળ (ગ્લુટ્રેપ)ના ઉત્પાદન, વેચાણ તથા ઉપયોગ પર પ્રતિબંધ” ફરમાવેલ છે તથા ગુજરાત પ્રાણી કલ્યાણ બોર્ડ, ગાંધીનગરના પત્ર ક્રમાંક: ગુ.પ્રા.ક.બો/પ્રથા/ E- Sarkar: ૧૦૭ (૮૫)૨૭૬૪-૨૮૬૪/૨૦૨૪, તા.૨૩/૦૭/૨૦૨૪થી ઉક્ત પરીપત્રનો ચૂસ્ત અમલીકરણ બાબતે સચોટ કાર્યવાહી હાથ ધરી તમામ જિલ્લાઓમાં ગ્લુ ટ્રેપ ઉત્પાદનકરતાં યુનિટ્સ આઈડેન્ટીફાઈ કરી સત્વરે ગ્લુ ટ્રેપના ઉત્પાદનની કામગીરી બંધ થાય તે અંગે સ્થાનિક કક્ષાએ કડક પગલાં ભરવાની કાર્યવાહી તથા સ્થાનિક કક્ષાએ નાગરીકોમાં ગ્લુ ટ્રેપ-બોર્ડનો વપરાશ ના કરવામાં આવે તે પ્રકારના જન-જાગૃતી અભિયાન પણ કાર્યાન્વીત કરવા જણાવેલ છે. ઉદર પકડવાની જાળ (ગ્લુટ્રેપ) જેને ગ્લુ-બોર્ડ અથવા સ્ટીકી તરીકે પણ ઓળખવામાં આવે છે. જેનો ઉપયોગ મોટાભાગે ઉદરોને પકડવા માટે થાય છે. જ્યારે ઉદર ગ્લુટ્રેપ વાળી સપાટી પર ચાલે છે અથવા ઉતરે છે ત્યારે ગુંદરની જાળમાં પકડાયા પછી પોતાની રીતે મુક્ત કરવામાં અસમર્થ છે. જેના પરીણામે ડીહાઈડ્રેશન, ભુખમરો અને ગુંગળામણના કારણે આખરે પીડાદાયક મૃત્યુ પામે છે. નામ. ગુજરાત હાઈકોર્ટમાં થયેલ writ Petition (PIL) 28/2024 સંદર્ભે તા.૧૮/૦૫/૨૦૨૪ના ઓરલ ઓર્ડરથી પ્રાણી કુરતા નિવારણ અધિનિયમની જોગવાઈઓની ચૂસ્તપણે અમલવારી કરવા સુચના આપવામાં આવેલ છે. તેમજ પ્રાણી કુરતા નિવારણ અધિનિયમ-૧૯૬૦ની કલમ-૧૧ મુજબ કોઈપણ પ્રાણીની બિનજરૂરી પીડા, વેદના ન આપવા અંગે જોગવાઈ થયેલ છે.

સબબ, પ્રસ્તુત બાબતે પુખ્ત વિચારણા કરતાં અત્રેના પાટણ જિલ્લામાં ઉદર પકડવાની જાળ(ગ્લુટ્રેપ)ના ઉત્પાદન, વેચાણ તથા ઉપયોગ પર પ્રતિબંધ ફરમાવતું જાહેરનામું બહાર પાડવું યોગ્ય જણાય છે.

વાસ્તે, હું અરવિંદ વિજયન(IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂએ ફરમાવું છું કે, સમગ્ર પાટણ જિલ્લામાં ઉદર પકડવાની જાળ(ગ્લુટ્રેપ)ના ઉત્પાદન, વેચાણ તથા ઉપયોગ પર પ્રતિબંધ મુકવા આદેશ કરુ છું.

આ જાહેરનામાનો ભંગ કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ જાહેરનામું તા.૨૬/૦૮/૨૦૨૪ થી દિન-૬૦ સુધી અમલમાં રહેશે.

આજ તા.૨૬/૦૮/૨૦૨૪ના રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે આ જાહેરનામું પ્રસિધ્ધ કરવામાં આવ્યું.

અરવિંદ વિજયન,  
જિલ્લા મેજસ્ટ્રેટ  
પાટણ

### હુકમ

#### ગુજરાત પોલીસ અધિનિયમ-૧૯૫૧ ની કલમ-૩૩ (૧) મુજબનો.

હુકમ ક્રમાંક. એમએજી(૧)/વશી/૧૨૬૪૪ થી ૧૨૬૮૪/૨૦૨૪- આસો નવરાત્રી પર્વ તા.૦૩/૧૦/૨૦૨૪ થી તા.૧૧/૧૦/૨૦૨૪ તથા દશેરાનો પર્વ તા.૧૨/૧૦/૨૦૨૪ના રોજ ઉજવવામાં આવનાર છે. આ તહેવારો દરમિયાન શહેરી વિસ્તારોમાં જિલ્લા બહારથી, રાજ્ય બહારથી જાણીતા ઓરકેસ્ટ્રા ગ્રુપોને બોલાવી એન્ટ્રી પાસ રાખી અથવા આમંત્રણ પત્ર છપાવી કોમર્શિયલ પ્રકારના સ્પર્ધાત્મક રારા-ગરબાના કાર્યક્રમોનું મોટા પાયે આયોજન થતું હોય છે. જેથી આવા મોટા પાયે કોમર્શિયલ અને સાર્વજનિક રીતે યોજવામાં આવતા દાંડીયા રાસ, ગરબા, મ્યુઝીકલ નાઈટ્સના કાર્યક્રમ યોજતી સંસ્થાઓએ હાલની-સલામત-પરિસ્થિતિની દૃષ્ટિએ જિલ્લામાં કાયદો અને વ્યવસ્થા જળવાઈ રહે અને કોઈ અનિચ્છનિય બનાવ બનવા ન પામે તથા એકત્રીત માનવ મેદની વગેરે બાબતે ચોક્કશાઈ અને તકેદારી રાખી શકાય તે માટે અનુસૂચિમાં જણાવેલ બાબતોનો કોમર્શિયલ રીતે સ્પર્ધાત્મક ગરબાઓના ટીકીટ કે એન્ટ્રી પાસ સિસ્ટમથી યોજતી સંસ્થા/વ્યક્તિઓને અમલ ફરમાવવા બાબતે નીચે જણાવ્યા મુજબનો હુકમ કરવો જરૂરી જણાય છે.

આથી હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ગુજરાત પોલીસઅધિનિયમ-૧૯૫૧ ની કલમ- ૩૩(૫) અન્વયે મને મળેલ અધિકારની રૂએ ફરમાવુ છું કે, તા.૦૩/૧૦/૨૦૨૪ થી તા.૧૨/૧૦/૨૦૨૪ સુધી અનુસૂચિમાં જણાવેલ વિગતોનો અમલ કરવા માટે ફરમાવું છું.

#### અનુસૂચિ :--

1. તમામ પ્રકારના ગરબાઓ મોડામાં મોડા રાત્રીના ૧૨-૦૦ વાગ્યા સુધી જ ચાલુ રાખી શકાશે.
2. દરેક સંસ્થા/વ્યક્તિએ સ્થળ અંગેનું પરફોર્મન્સ પ્રિમાઈસીસ લાયસન્સ સંબંધિત સબ ડીવીઝનલ મેજસ્ટ્રેટથી પાસે નિયમોનું સાર મેળવી સ્થાનિકે રાખવાનું રહેશે.
3. સંબંધિત મામલતદાર અને એક્ઝીક્યુટીવ મેજસ્ટ્રેટથી પાસેથી લાઉડ સ્પીકર વગાડવાની નિયમોનુંસારની મંજૂરી મેળવી લેવાની રહેશે.
4. ઈલેક્ટ્રીક અંગેના કનેક્શનો સંબંધિત ઓથોરીટી પાસેથી મેળવી લેવાના રહેશે.
5. ફાયર સેફ્ટીના સાધનો કાર્યક્રમ સ્થળે રાખવાના રહેશે.
6. દરેક એન્ટ્રી પોઈન્ટ ઉપર ડોરફેમ મેટલ ડિટેક્ટર રાખવાના રહેશે.
7. દરેક એન્ટ્રી પોઈન્ટ ઉપર તથા પાર્કિંગની જગ્યાએ સી.સી.ટી.વી. કેમેરા ગોઠવવાના રહેશે.
8. કાર્યક્રમમાં અવર-જવરનું રેકોર્ડિંગ (વિડિયોગ્રાફી) કરવાનું રહેશે અને કરેલ રેકોર્ડિંગની સીડી જિલ્લા પોલીસ કન્ટ્રોલરૂમને આપવાની રહેશે.
9. પાર્કિંગ માટે પુરતી વ્યવસ્થા રાખવાની રહેશે.
10. સલામતી માટે સિક્યુરીટીના માણસો રાખવાના રહેશે
11. ગરબીના આંયોજકોએ તેમની સંસ્થા/મંડળનું નામ, ગરબીનું સ્થળ, આયોજકોનું નામ- મોબાઈલ નંબર તથા કાર્યકરોની સંપૂર્ણ વિગતો સંબંધિત વિસ્તારના પોલીસ સ્ટેશનને આપવાની રહેશે.

12. અત્રેના જિલ્લાના ગેમીંગ ઝોનના નિયમો તથા અન્ય તમામ નિયમોનું ચૂસ્ત પણે પાલન કરવાનું રહેશે.

આ હુકમના કોઈપણ ખંડ કે ભાગનો ભંગ કે ઉલ્લંઘન કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ હેઠળ શિક્ષાને પાત્ર થશે. આ જાહેરનામા હેઠળ તપાસ કરવાના, જાહેરનામાના પાલન કરાવવાના અને તપાસના અંતે ચાર્જશીટ રજુ કરવાના અધિકાર જિલ્લાના પોલીસ અધિકારીશ્રીઓ તેમજ હેડ કોન્સ્ટેબલ કે તે ઉપરના કર્મચારીઓને રહેશે.

આજરોજ તા. ૩૦/૦૮/૨૦૨૪ના મારી સહી તથા કચેરીનો સિક્કો મારી બહાર પાડ્યો.

અરવિંદ વિજયન,  
જિલ્લા મેજિસ્ટ્રેટ  
પાટણ

-----

